

പട്ടാമ്പി സംസ്കൃത കോളേജിൽ അനുവദിച്ചിട്ടുള്ള ഇൻഡോർ സ്റ്റേഡിയം

148(1133) ശ്രീ. മുഹമ്മദ് മുഹസിൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന ബഡ്ജറ്റിൽ പ്രഖ്യാപിച്ച പട്ടാമ്പി സംസ്കൃത കോളേജിലെ ഇൻഡോർ സ്റ്റേഡിയത്തിന്റെ നിർമ്മാണവുമായി ബന്ധപ്പെട്ട നടപടിക്രമങ്ങളുടെ നിലവിലെ സ്ഥിതി വ്യക്തമാക്കാമോ?

പട്ടാമ്പി സംസ്കൃത കോളേജിലെ ഇൻഡോർ സ്റ്റേഡിയം നിർമ്മാണവുമായി ബന്ധപ്പെട്ട് കായിക യുവജനക്ഷേമ വകുപ്പ് തയ്യാറാക്കിയ കരാറിലെ ചില വ്യവസ്ഥകളിൽ മാറ്റംവരുത്തണമെന്ന് കോളേജ് വിദ്യാഭ്യാസ ഡയറക്ടർ ആവശ്യപ്പെട്ടതിന്റെ അടിസ്ഥാനത്തിൽ കായിക യുവജനക്ഷേമ വകുപ്പ് സെക്രട്ടറിയുടെ നേതൃത്വത്തിൽ കായിക യുവജനക്ഷേമ വകുപ്പ് ഡയറക്ടറുടെയും കോളേജ് വിദ്യാഭ്യാസ വകുപ്പ് ഡയറക്ടറുടെയും സംയുക്തമായ ഒരു യോഗം 19-7-2021-ന് 3.30-ന് ചേരുകയും തർക്കം നിലനിന്നിരുന്ന കരാറിലെ വ്യവസ്ഥകളിൽ മാറ്റംവരുത്തി കരാർ കായിക യുവജനക്ഷേമ വകുപ്പിൽനിന്നും ലഭ്യമാക്കാൻ തീരുമാനിച്ചിട്ടുണ്ട്.

(ബി) പ്രസ്തുത പദ്ധതി നടപ്പിലാക്കുന്നതിന് എന്തെങ്കിലും തടസ്സമുണ്ടോ എന്ന് വ്യക്തമാക്കാമോ?

&

(സി) പദ്ധതി എന്ന് ആരംഭിക്കാനാണ് ഉദ്ദേശിക്കുന്നതെന്ന് അറിയിക്കുമോ?

വ്യവസ്ഥകളിൽ മാറ്റംവരുത്തി സമർപ്പിക്കുന്ന കരാർ ലഭ്യമായതിനുശേഷം പരിശോധിച്ച് കരാറിലേർപ്പെടുന്നതും നിർമ്മാണം ആരംഭിക്കുന്നതിനുള്ള നടപടികൾ സ്വീകരിക്കുന്നതുമാണ്.

കുട്ടമ്പുഴയിൽ സർക്കാർ കോളേജ്

149(1134) ശ്രീ. ആന്റണി ജോൺ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കോതമംഗലം മണ്ഡലത്തിലെ കുട്ടമ്പുഴയിൽ സർക്കാർ കോളേജ് ആരംഭിക്കുന്നത് സംബന്ധിച്ച നടപടികളുടെ നിലവിലെ അവസ്ഥ വിശദമാക്കാമോ?